



‘திராவிட மாடல்’ அரசின் தூதுவர்களாக மகளிர் அனைவரும் செயல்பட வேண்டும்!

சென்னை, பிப். 8-

“திராவிட மாடல் அரசின், நம் முதல்வரின் பிராண்ட் அம்பாசிடராக, முதலமைச்சரின் முகமாக, இந்த அரசின் தூதுவர்களாக மகளிர் அத்தனை பேரும் செயல்பட வேண்டும்,” என்று சென்னையில் நடைபெற்ற நலத்திட்ட உதவிகள் வழங்கும் நிகழ்ச்சியில் இளைஞர் நலன் விளையாட்டு மேம்பாட்டுத்துறை அமைச்சர் உதயநிதி ஸ்டாலின் பேசினார்.

சென்னை, ஜார்ஜ் டவுன், ராஜா அண்ணாமலை மன்றத்தில் நேற்று முன்தினம் காலை சமூகநலன் மற்றும் மகளிர் உரிமை துறையின் சார்பில் 731 பயனாளிகளுக்கு 5 கோடியே 63 லட்சத்து 66 ஆயிரத்து 31 ரூபாய் மதிப்பில் நலத்திட்ட உதவிகளை வழங்கும் நிகழ்ச்சி நடைபெற்றது. இதில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் கலந்துகொண்டு பயனாளிகளுக்கு நலத்திட்ட உதவிகளை வழங்கி உரையாற்றினார்.

அப்போது அவர் பேசியதாவது:

“சமூக நலன் மற்றும் மகளிர் உரிமைத் துறையின் சார்பாக, அன்னை தெரசா நினைவு ஆதரவற்ற பெண்கள் திருமண நிதி உதவித் திட்டம், மணியம்மையார் நினைவு கைம்பெண் மகள் திருமண உதவித் திட்டம், டாக்டர் முத்துலட்சுமி ரெட்டி நினைவு கலப்புத் திருமண நிதி உதவித் திட்டம், டாக்டர் தர்மாம் பாள் அம்மையார் நினைவு மறுமண நிதி உதவித் திட்டம் ஆகிய திட்டங்களுக்கு கீழும், பெண்கள் மற்றும் திருநங்கையர் நலனுக்கான, பிற திட்டங்களின் கீழும் சுமார் 787 பயனாளிகளுக்கு ரூபாய் 5 கோடியே 67 லட்சம் மதிப்பில் பல்வேறு நலத்திட்ட உதவிகளை வழங்கக்கூடிய இந்த நிகழ்ச்சியில் பங்கேற்று உங்களுையெல்லாம் சந்திப்பில் மிகுந்த மகிழ்ச்சி அடைகின்றேன்.

முதல் உரையே மகளிர் உரிமை துறை!

அமைச்சர் அக்கா கீதா ஜீவன் அவர்கள் பேசும்போது சொன்னார்கள், ‘‘ இந்தத் தேதியில் இந்த நிகழ்ச்சி நடத்துவதற்கு என்னிடத்தில் தேதி வாங்குவதற்குரிய அந்தப் பொறுப்பை நான் சேகர்பாடி அவர்களிடம் விட்டுவிட்டேன்’’ என்றார். ஏற்கனவே, அவர் என்னிடம் நிறைய தேதி வாங்குவார். இப்போது மற்ற அமைச்சர்களுக்கும் சேர்த்து, தேதி வாங்க ஆரம்பித்திருக்கிறார்.

அக்கா அவர்கள் சொன்னதைப் போல் சட்டமன்றத்தில், சட்டமன்ற உறுப்பினராக என்னுடைய முதல் கன்னிப் பேச்சில், என்னுடைய முதல் உரையே சமூக நலன் மற்றும் மகளிர் உரிமை துறையின் மீதுதான் பேசி நேன்.

எனவே, இந்த நிகழ்ச்சியில் கலந்துகொள்வதற்கு எனக்கு முழு உரிமை இருக்கிறது. அந்த உரிமையோடுதான் இந்த நிகழ்ச்சியில் நான் கலந்து கொண்டிருக்கிறேன். இந்த நான்கு திட்டங்களின் பெயரை மட்டும் நீங்கள் இன்னொரு முறை படித்து பாருங்கள். இந்த பெயரை வைத்தே இந்தத் திட்டங்களைக் கொண்டுவந்தது, நம்முடைய முத்தமிழறிஞர் கலைஞர் அவர்கள் என்பதை நீங்கள் உணர்ந்து கொள்வீர்கள்.

பாரசக்தி வசனத்தை திட்டங்களாக்கிய கலைஞரின் பேனா!

சமுதாயக் கொடுமைகளால் பாதிக்கப்பட்ட பெண்களுக்கு உதவி செய்யக்கூடிய எண்ணம் கலைஞர் அவர்களுக்கு முதலமைச்சர் பதவிக்கு வந்த பிறகு ஏற்பட்டதல்ல. தந்தை பெரியாரின் பாசறையில் தங்கிப் பயிற்சி பெற்ற காலத்திலேயே கலைஞருக்கு ஏற்பட்ட அந்த எண்ணத்தால்தான் இப்படிப்பட்ட திட்டங்களை அவர் செயல்படுத்தி இருக்கிறார்.

எந்த கலைஞரின் பேனா, ‘பாரசக்தி’ பட்டில் பெண்களுக்கு இழைக்கப்படுகின்ற கொடு

அமைச்சர் உதயநிதி ஸ்டாலின் பேச்சு!

மைகளுக்கு எதிராக வசனங்கள் எழுதியதோ, அதே கலைஞரின் பேனாதான் பிற்காலத்தில் அப்படி பாதிக்கப்படுகின்ற பெண்களுக்கு உதவி செய்வதற்காக அரசு திட்டங்களைத் தீட்டி அவற்றில் கையெழுத்து போட்டது.

பெண்களை முன்னேற்ற பெண்களுக்கு கல்வி, பொருளாதார சுயசார்பு கொடுக்கின்ற எல்லா திட்டங்களும், திராவிட இயக்கத்தலைவர்களின் கொள்கைகளில் இருந்துவந்த திட்டங்கள் என்பதை நீங்கள் உணர வேண்டும்.

பெண்கள் பொருளாதார தன்னிறைவு அடைய வேண்டும் என்பதால்தான், மகளிர் சுய உதவி குழுக்களை, நாட்டிலேயே முதன்முறையாக 1989ஆம் ஆண்டு நம்முடைய கலைஞர் அவர்கள்தான் துவங்கி வைத்தார்.

குடும்ப சொத்தில் பெண்களுக்கு சம உரிமை என 35 வருடத்திற்கு முன்பு, சட்டத்தைத் தீட்டியதும் நம்முடைய முத்தமிழறிஞர் டாக்டர் கலைஞர் அவர்கள்தான். பெண்கள் சமையலறையில் முடங்கிவிடக் கூடாது என்பதற்காகத்தான் ‘இலவச கேஸ் அடுப்புத் திட்டத்தைக் கொண்டு வந்ததும் முத்தமிழறிஞர் கலைஞரின் ஆட்சியில்தான். விறகு அடுப்பில் சமைக்கும்போது வருகின்ற அந்த புகையால், பெண்களுக்கு ஏற்படக்கூடிய உடல்நலக் கோளாறுகளைக் குறைக்கத்தான் கேஸ் அடுப்பைக் கொடுத்தார்.

மகளிரின் முன்னேற்றத்திற்கான திட்டங்கள்!

இப்படி மகளிர் நலனுக்காக கலைஞர் கொண்டுவந்த திட்டங்களையும் அவருடைய



டுக்காக மகளிரின் முன்னேற்றத்திற்காக நம்முடைய ஆட்சிக் காலங்களில் கொண்டு வரப்பட்ட திட்டங்களின் விளைவுதான் பெண்கள் இன்றைக்கு பல துறைகளில் முன்னேறி வருகிறார்கள்.

பெண்களின் எண்ணிக்கையில் 43 சதவிகிதம்!

இன்னும் சொல்லப்போனால், ஆண்களை விட பெண்கள் இன்றைக்கு அதிகம் முன்னேறிக்கொண்டு வருகிறார்கள். நீங்கள் ஒரு விஷயத்தைத் தெரிந்து கொள்ள வேண்டும். சில நாட்களுக்கு முன்பு உலகப் புகழ்பெற்ற ‘நியூ யார்க் டைம்ஸ்’ பத்திரிகையில், ஒரு கட்டுரை வந்திருக்கிறது.

அந்தக் கட்டுரையில் உற்பத்தித் துறையில் தமிழ்நாடு சிறந்து விளங்குகிறது என்றும், திறன் மிகுந்த மனிதவளம் தமிழ்நாட்டில்



சென்னை, ராஜா அண்ணாமலை மன்றத்தில் சமூக நலன் மற்றும் மகளிர் உரிமைத்துறை சார்பில் நடைபெற்ற விழாவில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் அரசு நலத்திட்ட உதவிகளை நேற்று முன்தினம் (06.02.2024) வழங்கினார். இந்நிகழ்ச்சியில் சமூக நலன் - மகளிர் உரிமைத் துறை அமைச்சர் திருமதி பி. கீதா ஜீவன், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், இந்து சமயம் மற்றும் அறநிலையத் துறை அமைச்சர் பி.கே. சேகர்பாடி, நாடாளுமன்ற உறுப்பினர் தயாநிதிமாறன், சட்டமன்ற உறுப்பினர்கள், ஜோசப் சாமுவேல், ப. தாயகம் கவி, அ.வெற்றியமுகன், துணை மேயர் மு. மகேஷ் குமார், சமூக நலன் மற்றும் உரிமை துறை செயலாளர் திருமதி ஜெயலக்ஷ்மி முரளிதரன், சமூக நலத்துறை ஆணையர் திருமதி வே. அமுதவல்லி, சென்னை மாவட்ட ஆட்சித் தலைவர் திருமதி ரஷ்மி சித்தார்த் ஐகேடே, மற்றும் துறை அலுவலர்கள் கலந்து கொண்டனர்.

சாதனைகளையும் நாம் சொல்லிக்கொண்டே போகலாம். அதன் தொடர்ச்சியாகத்தான் நமது முதலமைச்சர் முத்துவேல் கருணாநிதி ஸ்டாலின் அவர்கள், புதுமைப்பெண் திட்டத்தைக் கொண்டு வந்தார். மகளிர் உரிமைத் தொகை திட்டத்த அறிமுகப்படுத்தி இருக்கிறார். பேருந்துகளில் மகளிருக்கு கட்டணமில்லா பேருந்து திட்டத்தையும் நம்முடைய தலைவர் அவர்கள்தான் அறிவித்தார். ஆட்சிக்கு வந்த இரண்டே ஆண்டுகளில் இத்தனை திட்டத்தையும் செய்து இருக்கிறார். இப்படி அடுக்க

இருக்கிறது என்றும் பாராட்டி எழுதி இருக்கிறார்கள். அந்தக் கட்டுரையில் இந்தியா முழுவதும் தொழிற்சாலைகளில் பணியாற்றக்கூடிய பெண்களின் எண்ணிக்கையில் 43 சதவிகிதம் தமிழ்நாட்டில் இருந்து உருவாக்கிக்கொண்டிருக்கிறார்கள், என்று அந்தப் பத்திரிக்கை பாராட்டு தெரிவித்துள்ளது. அதாவது அந்த அளவிற்கு, பெண்களை இங்கே கல்வியறிவு பெற்றவர்களாக, திறன் பெற்றவர்களாக உருவாக்கி வந்து கொண்டிருக்கிறோம்.

இது எதுவோ ஒரே நாளில் தானாக நடந்த

விஷயம் அல்ல. நமது கழக அரசு கொண்டு வந்த திட்டங்களால்தான் பெண்கள் இப்போது வேகமாக முன்னேறி இருக்கிறார்கள். உதாரணத்திற்கு ஒன்று சொல்ல வேண்டும் என்றால், முத்தமிழறிஞர் கலைஞர் முதல் முறையாக ஆட்சிக்கு வந்தார். அப்போது கலைஞர் கொண்டு வந்த திட்டம்தான் திருமண உதவித் தொகை திட்டம். எட்டாம் வகுப்பு வரை படித்தால், திருமண உதவித் தொகை திட்டம் என்று தலைவர் அறிவித்தார்.

பெற்றோர்கள் எல்லாம் பெண் குழந்தைகளை எட்டாம் வகுப்பு வரை படிக்க வைத்தார்கள். அதன் பிறகு அந்தத் திட்டத்தை கலைஞர் அவர்கள் மாற்றினார். பத்தாம் வகுப்பு வரை படித்தால்தான் திருமண உதவித்தொகை என்று சொன்னார்.

அதன் பிறகு பெற்றோர்கள் பெண் குழந்தைகளை பத்தாம் வகுப்பு வரை படிக்க வைத்தார்கள். பெண்கள் குறைந்தது பன்னிரண்டாம் வகுப்பு படித்தால்தான் திருமண உதவித்தொகை என்று கலைஞர் மாற்றினார். அதன் பிறகு, பெண்கள் பன்னிரண்டாம் வகுப்பு வரை படித்தார்கள். இந்த விதிகளை கலைஞர் அவர்கள் மாற்றினார் அல்லவா, அது உதவி கேட்டு வருகின்ற விண்ணப்பங்களை குறைப்பதற்காக அல்ல, பெண்கள் இன்னும் நிறைய படிக்க வேண்டும் என்ற எண்ணத்தினால்தான்.

இப்போது அதற்கு அடுத்த கட்டத்திற்கு நம்முடைய திராவிட மாடல் அரசு சென்று கொண்டிருக்கிறது. அரசுப் பள்ளிகளில் படித்து உயர்

மட்டமல்ல பெண் பிள்ளைகளை கல்லூரிக்கு அனுப்ப வேண்டும் என்ற அந்த எண்ணத்தை பெற்றோர்கள் மனதில் உருவாக்க வேண்டும் என்ற நோக்கத்தில்தான் இந்தத் திட்டம் உருவாக்கப்பட்டது. இந்த மேடையில் கூட புதுமைப்பெண் திட்டத்தால் பயனடைகின்ற மாணவிகளுக்கு நம் முதலமைச்சரின் வாழ்த்துக் கடிதங்களை வழங்க இருக்கின்றோம்.

மகளிர் முன்னேற்றமே

சமுதாய சமுதாயம்!

சமுதாயத்தில் பெண்களுக்கு இழைக்கப்படும் அநீதிகளை களைய வேண்டிய கடமை எந்த அரசுக்கும் உண்டு. அந்த வகையில் ஆதரவற்ற பெண்கள், கலப்புத் திருமணம் செய்துகொண்ட பெண்கள், கைம்பெண்கள் ஆகியோருக்கு இந்த அரசு என்றைக்கும் உறுதுணையாக இருக்கும் என்பதற்காகத்தான் இந்தத் திட்டங்களெல்லாம் செயல்படுத்தப்பட்டு வருகின்றன.

ஆணாதிக்க நிலையை உடைத்து பெண்களும் ஆண்களும் சரிநீசர் சமம் என்ற உன்னத நிலையை நோக்கி நமது தமிழ்ச் சமுதாயம் முன்னேறி வேண்டும் என்பதுதான் தந்தை பெரியார், பேரறிஞர் அண்ணா, முத்தமிழறிஞர் கலைஞர் போன்ற நம் தலைவர்கள் கண்ட கனவாகும். அந்தக் கனவை நோக்கி சமுதாய சமுதாயத்தை உருவாக்கும் பணியில் மகளிர் முன்னேற்றம் என்பது மிக மிக முக்கியம்.

அதற்கு எல்லா வகையிலும் இந்த திராவிட மாடல் அரசு உங்களுக்குத் துணை நிற்கும். அந்தப் பணிகளை சிறப்பாக முன்னெடுத்து வருகின்ற நம்முடைய சமூக நலன் மற்றும் மகளிர் உரிமைத்துறைக்கு வாழ்த்துகள், பாராட்டுகள்.

மகளிர் மட்டும் அல்ல, திருநங்கையர், திருநம்பியரும் வாழ்வில் முன்னேற்றம் அடைகின்ற அளவுக்கு ஏராளமான திட்டங்களை நம்முடைய கழக அரசு வழங்கி வருகின்றது. இங்கு பயனாளிகளாக வந்திருக்கக்கூடிய அத்தனை மகளிர் மற்றும் திருநங்கையர்க்கும் என்னுடைய வாழ்த்துகளை தெரிவித்துக் கொள்கின்றேன்.

இந்தத் திட்டத்தின் பயனாளிகள் நீங்கள் அத்தனை பேரும் நம்முடைய திராவிட மாடல் அரசின், நம் முதலமைச்சரின் பிராண்ட் அம்பாசிடராக, முதலமைச்சரின் முகமாக, இந்த அரசின் தூதுவர்களாக நீங்கள் செயல்பட வேண்டும் என்று நான் கேட்டுக் கொள்கின்றேன்.

காலத்திற்கு ஏற்ப, இன்னும் பல திட்டங்கள் உங்களைத் தேடி வரும் என்ற அந்த உத்தரவாதத்தையும் நான் இங்கே தருகிறேன். இந்த வாய்ப்புக்கு நன்றி கூறி உங்கள் அத்தனை பேரையும் சந்தித்ததில் என்னுடைய மகிழ்ச்சியைத் தெரிவித்துக் கொண்டு விடை பெறுகின்றேன். நன்றி வணக்கம்.”

இவ்வாறு அமைச்சர் உதயநிதி ஸ்டாலின் அவர்கள் பேசினார்.

இந்த நிகழ்ச்சியில் அமைச்சர்கள் கீதா ஜீவன், தா.மோ.அன்பரசன், பி.கே.சேகர்பாடி, நாடாளுமன்ற உறுப்பினர் தயாநிதிமாறன், சட்டமன்ற உறுப்பினர்கள் தாயகம் கவி, ஜோசப் சாமுவேல், வெற்றியமுகன், துணை மேயர் மகேஷ்குமார், சமூக நலன் மற்றும் மகளிர் உரிமைத் துறையின் செயலாளர் ஜெயலக்ஷ்மி முரளிதரன் ஐ.ஏ.எஸ், ஆணையர் அமுதவல்லி ஐ.ஏ.எஸ், மாவட்ட ஆட்சியர் ரஷ்மி சித்தார்த் ஐகேடே ஐ.ஏ.எஸ், துறையின் கூடுதல் இயக்குனர் எஸ்.பி.கார்த்திகா, மகளிர் ஆணையத் தலைவி ஏ.எஸ்.குமாரி, கைம்பெண் மற்றும் திருநங்கை நல வாரிய உறுப்பினர்கள், முன்னாள் சட்டமன்ற உறுப்பினர் ரவிச்சந்திரன், கழக நிர்வாகிகள், மாணவர்கள் உள்பட பலரும் கலந்துகொண்டனர்.

ஒன்றிய பா.ஜ.க. அரசைக் கண்டித்து மார்க்சிஸ்ட் இந்திய கம்யூனிஸ்ட் கட்சி சார்பில் ஆர்ப்பாட்டம்!

புதுக்கோட்டை வடக்கு - தெற்கு மாவட்ட கழகத்தினர் திரளாக பங்கேற்பீர்!

மாவட்டச் செயலாளர்கள் எஸ்.ரகுபதி - கே.கே.செல்லப் பாண்டியன் அறிக்கை!

புதுக்கோட்டை, பிப். 8-

புதுக்கோட்டை தெற்கு மாவட்டச் செயலாளர் - அமைச்சர் எஸ்.ரகுபதி, வடக்கு மாவட்டச் செயலாளர் கே.கே.செல்லப் பாண்டியன் ஆகியோர் கூட்டாக விடுத்துள்ள அறிக்கை வருமாறு:

மாநில உரிமைகளை காத்திட ஒன்றிய பா.ஜ.க. அரசைக் கண்டித்து இந்திய கம்யூனிஸ்ட் மற்றும் மார்க்சிஸ்ட் கம்யூனிஸ்ட் கட்சி யின் சார்பில் இன்று (8.2.2024) - வி யாழ் களின் வேண்டுகோளுக் கிழமை) மாலை 4 மணி கொங்க, புதுக்கோட்டை யளவில்



கோட்டை சின்னப்பா பூங்கா அருகில் மாபெரும் கண்டன ஆர்ப்பாட்டம் நடைபெறுகிறது. கழகத் தலைவர், தமிழக முதல்வர் தளபதி அவர்களின் வேண்டுகோளுக்கு கண், மாவட்ட ஒன்றிய வடக்கு, தெற்கு மாவட்ட



கழகத்தைச் சேர்ந்த மாநில, மாவட்ட நிர்வாகிகள், தலைமைச் செயற்குழு பொதுக்குழு உறுப்பினர்கள், ஒன்றிய பெருந்தலைவர்கள், துணை பெருந்தலைவர்கள், மாவட்ட ஒன்றிய கவுன்சிலர்கள், ஒன்றிய,

நகர, பேரூர், கிளைக் கழக செயலாளர்கள், நிர்வாகிகள், உள்ளாட்சி பிரதிநிதிகள், கழக முன்னோடிகள், அணிகளின் அமைப்பாளர்கள், துணை அமைப்பாளர்கள், அணிகளின் தலைவர்கள் துணைத் தலைவர்கள், செயல்வீரர்கள், கழக முன்னோடிகள் அனைவரும் தவறாது கலந்துகொண்டு ஒன்றிய பா.ஜ.க. அரசிற்கு எதிராக கண்டனக் குரலை எழுப்பிட வேண்டும் என்று கேட்டுக் கொள்கிறோம்.

இவ்வாறு தமது அறிக்கையில் கூறியுள்ளனர்.



திருச்சியில் பேரறிஞர் அண்ணா அவர்களின் 55 ஆவது நினைவு நாளை முன்னிட்டு கலைஞர் அறிவாலயத்தில் உள்ள பேரறிஞர் அண்ணா அவர்களின் திருஉருவச் சிலைக்கு மத்திய மாவட்டச் செயலாளர் வைரமணி, மாநகரச் செயலாளரும் மாநகராட்சி மேயரும் மாண அன்பழகன் ஆகியோர் தலைமையில் தி.மு.க.வினர் மாலை அணிவித்து மரியாதை செலுத்தினர். இந்நிகழ்வில் ஸ்ரீரங்கம் சட்டமன்றத் தொகுதி உறுப்பினர் பழனியாண்டி, சோமன் துரைராஜ், வழக்கறிஞர் துரை அழகிரி, புத்தூர் தர்மராஜ் மற்றும் கழக நிர்வாகிகள் கருணாநிதி, ராம்குமார் கண்ணன், செவந்தி லிங்கம், மோகன்தாஸ், இளங்கோவன், நாகராஜ், பாலமுருகன், சதீஷ் கருணாமூர்த்தி, சாமி, தாவிர், முத்துக்குமார், கார்த்தி, சுரேஷ், எம்.ஆர்.எஸ்.குமார் உள்ளிட்ட பகுதிச் செயலாளர்கள், மாமன்ற உறுப்பினர்கள் கலந்துகொண்டு அஞ்சலி செலுத்தினர்.